

తీర్పు

“మరియు గొప్పవారేమి కొద్దివారేమి మృతులైన వారందరు ఆ సింహాసనము ఎదుట నిలువబడియుండుట చూచితిని. అప్పుడు గ్రంథములు విప్పబడెను; మరియు జీవగ్రంథమును వేరొక గ్రంథము విప్పబడెను; ఆ గ్రంథములయందు వ్రాయబడియున్న వాటిని బట్టి తమ క్రియల చొప్పున మృతులు తీర్పుపొందిరి. సముద్రము తనలో ఉన్న మృతులను అప్పగించెను; మరణమును పాతాళలోకమును వాటి వశముననున్న మృతుల నప్పగించెను; వారిలో ప్రతివాడు తన క్రియలచొప్పున తీర్పు పొందెను” (ప్రకటన 20:12, 13).

మరణ సమయమున ప్రాణాత్ములు దేహంనుండి విడిపోయి, పాతాళలోకంలోనికి, రెండింటిలో ఏదో ఒకచోట ఉండడానికి కొనపోబడతాయి: అటు విశ్రాంతి, పరదైన యొక్క సౌఖ్యంలోనికో (లూకా 23:43; 2 కొరింథీ. 12:4; ప్రకటన 2:7), లేక యిటు టార్టారస్¹ యొక్క యాతనలోనికో (2 పేతురు 2:4). శరీరమైతే సమాధిలో పాతిపెట్టబడియుండవచ్చు. ఒక రోజున మృతులైనవారి దేహాలను లేపి, మృతులైన వారిని సజీవులతో కూడలేపి తీర్పుకొరకు వారిని తన యెదుట నిలబెట్టనున్నారు. యుగసమాప్తియగు కోతకాలమందు యిది సంభవిస్తుంది (మత్తయి 13:39).

మానవ ఇతిహాసమంతటా దేవుడు ఆయా జనములను, గుంపులను, దేశములను తీర్పు తీర్చి శిక్షించాడు.² ప్రతి మనిషిని ఆయన తీర్పులోనికి తెచ్చును అని ఇది హెచ్చరిస్తుంది. ఈ జీవితకాలంలో ప్రతి క్రియకు ప్రతిఫలంగాని శిక్షగాని లభించదు, కాని నిత్యత్వంలో దేవుడు ప్రతి క్రియకు తీర్పు తీర్చి సమస్త పొద్దులను సెటిల్ చేస్తాడు. ఆ తీర్పు దినము “అంత్య దినము” అని (యోహాను 12:48), “ఉగ్రత దినమని” (రోమా 2:5), “క్రీస్తు దినమని” (ఫిలిప్పీ. 1:6, 10), “ఆ దినము” అని (2 థెస్స. 1:10), “నియమింపబడిన” దినము అని (అపొ. 17:31), “తీర్పు దినము” అని (1 యోహాను 4:17), “మహా దినమని” (యూదా 6) పిలువబడింది.

అది “ప్రభువు దినము” అని పిలువబడలేదు, ఎందుకంటే, ప్రకటన 1:10లోని “ప్రభువు³ దినము” ఆదివారము. గనుక కొందరివలె ఆదివారాన్ని తీర్పు దినమని తికమకపడకూడదు.

(ప్రకటన 1:10; “on the Lord’s day”) ప్రభువు దినమందు అనేది పాత క్రొత్త నిబంధనలలో పదే పదే వాడిన తీర్పు దినానికి “the day of the Lord” అనే దానికి పర్యాయ ప్రయోగమని కొందరు వాదించినా ... అది ఆదివారాన్ని సూచించేదేనని

అత్యధిక సంఖ్యలో పండితులు తేల్చారు. ఈ తీర్మానం ఆది ప్రమాణిక క్రైస్తవ రచనలలో తరచుగా ఉపయోగించబడడం వలన స్థాపించబడింది (ఉదా. డీడాకే 14:1, ఇగ్నేషియస్, మేగ్నేషియస్ 9:1; అలెగ్జాండ్రీయా వాడైన క్లెమెంట్, స్ట్రోమాట 7:12; టెర్ట్యులియస్, విగ్రహారాధనమీద (14 అధ్యాయం) ఆదివారాన్ని సూచిస్తున్నాయి.⁴

దాని సమయము

క్రీస్తు తిరిగివచ్చినప్పుడు తీర్పు జరుగుతుంది (మత్తయి 25:31-33; ప్రకటన 20:11, 12). అది ఎప్పుడు సంభవించుతుందో తండ్రి మాత్రమే ఎరుగునని క్రీస్తు తెలిపారు (మత్తయి 24:36), అంటే, భూమిమీద ఉన్నవారెవ్వరికిని తీర్పు దినం ఎప్పుడో తెలియదని వేరుగా చెప్పనవసరం లేదు.

దాని నిశ్చయత

దేవుడు ఎప్పుడు తీర్పు తీర్చుతాడనేది ఆయన తీర్పుతీర్చుతాడన్నంత ముఖ్యం కాదు. బైబిలు యిలా హెచ్చరించింది: “గూఢమైన ప్రతి అంశమును గూర్చి దేవుడు విమర్శచేయునప్పుడు ఆయన ప్రతిక్రియను అది మంచిదేగాని చెడ్డదేగాని, తీర్పులోనికి తెచ్చును” (ప్రసంగి 12:14).

దేవుడు భూలోకానికి తీర్పు తీర్చడానికి ఒక దినము నియమించాడు. క్రీస్తును మృతులలోనుండి లేపడంవలన దీనిని నమ్మడానికి అందరికి ఆధారం కలుగజేశాడు (అపొ. 17:31). తీర్పు అనే ఈ నియమాన్ని ప్రతి ఒక్కడు పాటించవలసిందే. పౌలు యిలా ప్రకటించాడు: “ఎందుకనగా తాను జరిగించిన క్రియల చొప్పున, అవి మంచివైనను సరే చెడ్డవైనను సరే, దేహముతో జరిగించినవాటి ఫలము ప్రతివాడును పొందునట్లు మనమందరమును క్రీస్తు న్యాయపీఠము ఎదుట ప్రత్యక్షము కావలయును” (2 కొరింథీ. 5:10).

దాని సంఘటనలు

మిక్కిలి ముఖ్యమైన ఆ తీర్పు దినమున, మానవ జాతి అంతయు తీర్పు తీర్చబడుతుంది.

(1) ప్రభువైన యేసు తన ప్రభావమును కనుపరచు దూతలతో కూడ పరలోకమునుండి (మత్తయి 25:31), అగ్ని జ్వాలలో దిగివచ్చి (2 థెస్స. 1:7) మహిమగల తన సింహాసనం మీద, తీర్పు ఆసనం మీద ఆసీనుడైయుండును (మత్తయి 25:31, 32; 2 కొరింథీ. 5:10; ప్రకటన 20:11).

(2) మరణమును మృతుల లోకమును తనయందున్న మృతులను అప్పగిస్తాయి (ప్రకటన 20:13).

(3) వ్యమనమందరం, అంటే మృతులలోనుండి లేపబడినవారును, భూమిమీద నజీవులై నిలిచియుండినవారును తీర్పు తీర్చబడుటకు (అపొ. 10:42; 2 తిమోతి 4:1), క్రీస్తు ఎదుటికి (2 కొరింథీ. 5:10; ప్రకటన 20:12) దేవదూతలచే పోగుచేయబడతారు

(మత్తయి 13:39).

(4) భూమి ఆకాశములు నాశనం చేయబడతాయి (ప్రకటన 20:11; 2 పేతురు 3:7-12).

(5) గ్రంథములు తెరువబడతాయి (ప్రకటన 20:12).

(6) గ్రంథమందు వ్రాయబడినట్లు మన క్రియలచొప్పున తీర్పు పొందుతాం (యోహాను 12:48; ప్రకటన 20:13).

(7) మొదట నీతిమంతులు తీర్పు తీర్చబడతారు (మత్తయి 25:34-40; 1 పేతురు 4:17).

(8) తరువాత దుష్టులు తీర్పు తీర్చబడతారు (మత్తయి 25:41-46).

(9) మనం పొందిన తీర్పులు నిజమైనవనడానికి క్రీస్తు మన రికార్డులను రివ్యూ చేస్తారు (మత్తయి 25:34-46).

(10) మనలో ప్రతి ఒక్కరు తన నిత్య గమ్యానికి పంపబడతాం (మత్తయి 25:34-46).

దాని సెట్టింగ్

దేవుడు తీర్పుతీర్చునని బైబిలు తెలుపుతుంది (కీర్తన 96:10; ప్రసంగి 12:14; రోమా 2:3; 14:12; 1 కొరింథీ. 5:13; హెబ్రీ. 12:23) మరియు తీర్పుతీర్చే న్యాయాధిపతి ఒక్కడే (యాకోబు 4:12). దేవుడు అనే పదవి పేరు అటు తండ్రికిని యిటు కుమారునికిని వర్తిస్తుంది గనుక (యోహాను 1:1, 2), “దేవుడు తీర్పు తీర్చునా?” అనేది ప్రశ్న కాదు. ఇంతకు ప్రశ్న ఏమంటే, “తీర్పు తీర్చునది తండ్రియా లేక కుమారుడా?”

తీర్పు తీర్చడంలో తండ్రి చేర్చబడినా, ఆయన తన కుమారుని ద్వారానే తీర్పు తీర్చుతాడు (అపొ. 17:31; రోమా 2:16); గనుక, “తండ్రియెవనికిని తీర్పు తీర్చడు గాని తండ్రిని ఘనపరచునట్లుగా అందరును కుమారుని ఘనపరచవలెనని తీర్పు తీర్చుటకు సర్వాధికారము కుమారునికి అప్పగించియున్నాడు” అని చెప్పవచ్చు (యోహాను 5:22). ఈ సత్యంతో తక్కిన క్రొత్త నిబంధన లేఖనాలన్నీ ఏకీభవిస్తున్నాయి.⁵ దేవుని యొక్కయు క్రీస్తు యొక్కయు న్యాయ పీఠము ఒక్కటియే అయ్యుంటుంది (రోమా 14:10; 2 కొరింథీ. 5:10).

తీర్పు సింహాసనముపై తండ్రి కూర్చుండి, క్రీస్తు మన పక్షంగా వాదించే న్యాయ వాదిగా ఉంటారని కొందరు చిత్రించారు కాని తీర్పు దృశ్యంలో తండ్రి కన్పించరు. ప్రస్తుతము క్రీస్తు మన న్యాయవాదిగా ఉన్న మాట వాస్తవం (1 యోహాను 2:1, 2). తీర్పు దినమున అయితే క్రీస్తు న్యాయమూర్తి (జడ్జి) సింహాసనం మీద కూర్చుంటారు (మత్తయి 25:31, 32; 2 కొరింథీ. 5:10), సమస్త జనులకు తీర్పు తీర్చుతారు.

లోకమునకు తీర్పు తీర్చు విషయములో యితరుల జోక్యమును గూర్చిన కొన్ని ప్రశ్నలు లేచాయి. మొదటిగా, అపొస్తలులు ఇశ్రాయేలు పండ్రిండు గోత్రములవారికి తీర్పు తీర్చుతారని ప్రభువు తెలిపిన సంగతి ఉంది (మత్తయి 19:28). వారు తీర్పు

తీర్చేదెప్పుడు? ఇశ్రాయేలు చరిత్రలో గతంలో న్యాయాధిపతులవలె, ఆత్మ సంబంధమైన భావంలో ప్రస్తుత యుగమందు (అపొస్తలులు) వీరు తీర్పు తీర్చుచున్నారా? (న్యాయాధి. 2:16), లేక కాలాంతమందు వీరు తీర్పు తీర్చుదురా?

రెండవది, పరిశుద్ధులు లోకమునకును దేవదూతలకును తీర్పు తీర్చుదురని చెప్పబడింది (1 కొరింథీ. 6:2, 3). నోవహు లోకముపై నేరస్థాపన చేసినట్లు, దేవునికి విధేయులగుటవలన వీరు వారికి తీర్పు తీర్చుచున్నారా, లేక క్రీస్తుతో కూడ న్యాయ మూర్తులుగా కూర్చుండి వారి తీర్పులు [ruling] యివ్వనైయున్నారా?

మూడవది, హతసాక్షులైన పరిశుద్ధుల ఆత్మలు సింహాసనములమీద కూర్చుండినట్లు వర్ణించబడ్డాయి: “విమర్శచేయుటకు అధికారము (వారికి) ఇయ్యబడెను” అని ప్రకటన 20:4 అంటుంది. ఇది అక్షరార్థంగా తీసికొనవచ్చునా? ఇది కాలాంతమున జరిగే తీర్చి యుంటుందా? వారి తీర్పు వెయ్యేండ్ల కాలమంతటిలో ఉంటుందా? వారి తీర్పు వారి సందేశంలో ఉంటుందా, లేక చివరి దినాన తీర్పుతీర్చడానికి వారు క్రీస్తుతోకూడ కూర్చుంటారా?

న్యాయాధిపతి ఒక్కడే ఉంటాడని యాకోబు తెలియజేశాడు (యాకోబు 4:12), దీనితో క్రీస్తు తప్ప తక్కినవారందరు మినహాయించబడ్డారు. ఈ హేతువుచేత, యితరులు తమ జీవితాల సరిపోలికతో తీర్పుతీర్చుతారని పై లేఖన భాగాలను వ్యాఖ్యానించవలసి యుంటుంది: ప్రభువైన యేసు ప్రతిపాదన దీనికి సరియైన వివరణయై ఉంటుంది. “నీనెవెవారు యోనా ప్రకటన విని మారుమనస్సు పొందిరి గనుక విమర్శ సమయమున నీనెవెవారు ఈ తరమువారితో నిలువబడి నేరస్థాపన చేయుదురు. ఇదిగో యోనా కంటే గొప్పవాడు ఇక్కడ ఉన్నాడు” (మత్తయి 12:41).

దాని ప్రమాణము

క్రీస్తు ప్రభువు మన జీవితాలను ఏ ప్రమాణంతో కొలతవేస్తారు? ప్రకటన 20:12 యిలా అంటుంది: “మరియు గొప్పవారేమి కొద్దివారేమి వ్యుత్పలనవారందరు ఆ సింహాసనము ఎదుట నిలువబడియుండుట చూచితిని. అప్పుడు గ్రంథములు విప్పబడెను; మరియు జీవగ్రంథమును వేరొక గ్రంథము విప్పబడెను; ఆ గ్రంథములయందు వ్రాయబడియున్న వాటిని బట్టి తమ క్రియల చొప్పున వ్యుత్పలు తీర్చుపొందిరి” (ప్రకటన 20:12). ఈ గ్రంథములు బైబిలులోని గ్రంథములై యుండవచ్చు. రోమా 2:16లో (అపొస్తలులు) సువార్త మన తీర్పుకు ఆధారమైయుండునని పౌలు చెప్పినట్లున్నాడు. ఏదియెలాగున్నా, “దేవుడు నా సువార్త ప్రకారము యేసుక్రీస్తు ద్వారా మనుష్యుల రహస్యములను విమర్శించు దినమందు ఈలాగు జరుగును” అని వ్రాయబడియుంది.

క్రైస్తవ యుగములోనున్న ప్రతి ఒక్కడును తీర్పు తీర్చబడు ప్రమాణమునకు సంబంధించి క్రీస్తు ప్రభువు ప్రతిపాదన విషయాన్ని సెటల్ చేస్తుంది. ఆయన యిలా అన్నారు: “నన్ను నిరాకరించి నా మాటలను అంగీకరింపని వానికి తీర్పు తీర్చువాడొకడు కలడు; నేను చెప్పిన మాటయే అంత్యదినమందు వానికి తీర్పుతీర్చును ...” (యోహాను 12:48-50).

క్రైస్తవ యుగానికి ముందు జీవించినవారు వేరొక ప్రమాణంచే తీర్పుతీర్చబడతారు. పౌలు యిలా రాశాడు: “ధర్మశాస్త్రములేక పాపము చేసినవారందరు ధర్మశాస్త్రము లేకయే నశించెదరు; ధర్మశాస్త్రము కలిగినవారై పాపము చేసినవారందరు ధర్మశాస్త్రానుసారముగా తీర్పునొందుదురు. ధర్మశాస్త్రము వినవారు దేవుని దృష్టికి నీతిమంతులు కారుగాని ధర్మశాస్త్రమును అనుసరించి ప్రవర్తించు వారే నీతిమంతులుగా ఎంచబడుదురు” (రోమా 2:12, 13). ఒక యుగంలో ఏమి చేయుటకు దేవుడు విధించాడో ఆ యుగంలో జీవించినవారికి అదే తీర్పు తీర్పు ప్రమాణమైయుంటుంది.

ఈ యుగములో ఉన్న మనము తీర్పుతీర్చబడడానికి కొలబద్ధ క్రీస్తు ప్రభువు వాక్యము. మన దేహములతో ఏమి చేశామో అది కొలత వేస్తుంది (2 కొరింథీ. 5:10). రహస్యంగా మనం ఏమి చేశామో (రోమా. 2:16), యితరులను ఎలా తీర్పుతీర్చామో (మత్తయి 7:1, 2; యాకోబు 2:13), మన మాటలు (మత్తయి 12:36, 37), మన చేష్టలు మన క్రియలు (మత్తయి 16:27; రోమా 2:6; 1 పేతురు 1:17), హృదయాలోచనలు (1 కొరింథీ. 4:5), యిందులో చేర్చబడతాయి.

ఇంతకు సువార్త ఏమంటే, క్రీస్తు రక్షముచే శుద్ధీకరింపబడే వీలుంది (రోమా 3:25; అపొ. 2:38), గనుక మనము మన పాపములను ఆయన రక్షముచే కడిగించుకొనవచ్చు (అపొ. 22:16; ప్రకటన 1:5). ఏ పాపము మన మీద మోపబడనప్పుడు, మనము ఆయన సన్నిధిని, “పరిశుద్ధులము, నిర్దోషులము నిరపరాధులంగా” నిలువవచ్చు (కొలస్సీ. 1:22). మన తప్పులు ఆయనచేత దిద్దబడతాయి. ఇది వాస్తవమైనప్పుడు, దేవుడు మన పాపములను యికను ఎన్నటికిని జ్ఞాపకముచేసికొనడు (హెబ్రీ. 8:12), గనుక, తీర్పు దినాన అవి మనకు వ్యతిరేకంగా తేబడవు.

ఆ దినమున దేవునికి యిష్టలు ఎవరూ ఉండరు. పక్షపాతం లేకుండ ఆయన తీర్పు తీర్చుతారు (రోమా 2:11; 1 పేతురు 1:17). మనమాయనను ఘనపరచి తన చిత్తము చొప్పున జీవించినట్లయితే (మత్తయి 7:21); ఆయన మనలను అంగీకరిస్తారు; మనము ఆయనను అనుసరింపకపోయిన యెడల, ఆయన మనలను తప్పుక నిరాకరిస్తారు.

తీర్పు, నీతిని, పరిశుద్ధతను అనుసరించి జరుగునదైనందున (అపొ. 17:31), దేవుని పరిశుద్ధతయే దానికి ప్రమాణంగా ఉంటుంది (1 పేతురు 1:15, 16). అందును బట్టి మనము అన్ని విషయములలో క్రీస్తువలె ఉండుటకు ఎదగాలి (ఎఫెసీ. 4:13), ఆయనను మన జీవితపు మాదిరిగా ఉంచుకోవాలి (1 యోహాను 2:6). ఈ లోకముందు మనము ఆయన వంటివారమై యుంటిమా, తీర్పు దినాన మనము ధైర్యముగలవారమై యుందుము (1 యోహాను 4:17).

మనలను గూర్చిన సంపూర్ణమైన జ్ఞానము ఆయనకు కలిగియున్నందున (హెబ్రీ. 4:13), అది మరుగైనదైనా (గూఢమైనదైనా) తెలియబడేదైనా (ప్రసంగి 12:14), నిష్పక్షపాతంగాను ఖండితంగాను తీర్పుతీర్చుతారు. ఇతరులకు కనికరము చూపినవారికి ఆయన కనికరము చూపుతారు. “కనికరము చూపనివాడు కనికరములేని తీర్పు పొందును” (మత్తయి 5:7; యాకోబు 2:13).

ఎక్కువ అవకాశాలు లేక ఎక్కువ స్థానాలు పొందినవారు కఠినమైన తీర్పు

పొందుతారు. మనకు యివ్వబడిన దాని ప్రకారం మనకు తీర్పు తీర్చబడుతుందని, మన తలాంతులను మనం ఉపయోగించ దేవుడు కోరుచున్నట్లు తలాంతుల ఉపమానం ఉదహరిస్తుంది (మత్తయి 25:14-30). ఈ ఉపమానంలో స్థాపించబడిన సూత్రాన్ని ఈ క్రింది విధంగా చెప్పవచ్చు: “ఎవనికి ఎక్కువగా ఇయ్యబడెనో వానియొద్ద ఎక్కువగా తీయజూతురు; మనుష్యులు ఎవనికి ఎక్కువగా అప్పగింతురో వానియొద్ద ఎక్కువగా అడుగుదురు” (లూకా 12:48). దేవుని వాక్యాన్ని ఉపదేశించేవారు ఎక్కువ బాధ్యతగలవారై యుందురు. అందువలన వారు యిలా హెచ్చరింపబడ్డారు: “నా సహోదరులారా, బోధకుల [ఉపదేశకుల] మైన మనము మరి కఠినమైన తీర్పు పొందుదుమని తెలిసికొని మీలో అనేకులు బోధకులు [ఉపదేశకులు] కాకుండుడి” (యాకోబు 3:1). దేవుని తీర్పు అవకాశము సామర్థ్యము అనేవాటిమీద ఆధారపడి ఉంటుంది.

తీర్పు చివరిదైయుంటుంది (మత్తయి 25:31-46); గనుక దేవునితో వాదించ చేసే ఏ ప్రయత్నమైనా నిష్ప్రయోజనమైయుంటుంది. తమ అవిధేయతా జీవితాలను సమర్థించుకొన ప్రయత్నించేవారితో ప్రభువు యిలా అంటారు: “అక్రమము చేయువారలారా, నా యొద్ద నుండి పొండని వారితో చెప్పును” (మత్తయి 7:21-23).

ఒకని జీవితం రివ్యూ చేయబడక మునుపే అతడు పొందబోయే తీర్పు ఏదో దేవునికి తెలుసు. ఎంతో కాలంగా ఆయన ఎరిగియున్నట్టే (మత్తయి 25:34), ప్రస్తుతము కూడ తనవారో ప్రభువుకు తెలుసు (2 తిమోతి 2:19; యోహాను 10:14, 27). ఇంతకు పూర్వమే దుష్టుల తీర్పును ఆయన సంకల్పించారు (2 పేతురు 2:3). ఎవరు పరలోకానికి వెళ్లాలి, ఎవరు నరకానికి వెళ్లాలనేది తీర్పు సమయంలో క్రీస్తువారు తన తల బాదుకుని తీర్మానించేది కాదు. ఎవరు ఎక్కడికి పోతారో ఆయనకు యిప్పటికే తెలుసు. తీర్పు దినాన ఆయన మన జీవితాలను మనతో కూడ ఒకసారి పరికించి, తాను మనకు యిచ్చే నీతిగల తీర్పుచే మనలను ఒప్పించి, తరువాత దాన్ని ప్రకటిస్తారు.

దాని విశాలత

అందరు తీర్పు పొందుతారని బైబిలు తప్పులేకుండ ప్రకటిస్తుంది (యూదా 15). మృతులైనవారి శరీరాలు లేపబడకుండ యిది జరుగదు. మనుష్యులందరు తీర్పు పొందారనడానికి దేవుని రుజువు క్రీస్తు పునరుత్థానమే (అపొ. 17:31). నీతిమంతులేమి దుష్టులేమి అందరు లేపబడతారు (యోహాను 5:28, 29; అపొ. 24:15) తీర్పుపొందడానికి (2 కొరింథీ. 5:10; 1 పేతురు 4:4, 5; 2 పేతురు 2:9). సమస్త జనములలో మంచివారేమి చెడ్డవారేమి (మత్తయి 25:31-46), మృతులైన వారందరు, నీతిమంతులేమి దుష్టులేమి (ప్రకటన 20:11-15) ఒకవేళ దేవదూతలు కూడ యిందులో చేర్చబడతారేమో (1 కొరింథీ. 6:3; 2 పేతురు 2:4) అపవాదికిని వాని దూతలకు తీర్పులో ఏదీ విచారణ జరుగబోయేది లేనట్లుంది. వారి తీర్పులు శిక్షావిధి నిశ్చయం గనుక ప్రత్యేకించి ఆయన నీతి తీర్పును గూర్చి మరేమి చూపనవసరం లేనట్లుంది (మత్తయి 25:41; ప్రకటన 20:10).

ముగింపు

నీతిననుసరించి భూలోకమునకు తీర్పు తీర్చడానికి (అపొ. 17:31), తన తీర్పు నందు న్యాయవంతుడుగా ఉండునట్లును (యోహాను 5:30) ఆయనను నడుపించునది దేవుని న్యాయమే. తీర్పు అనేది బహు తీవ్రమైనదైయుంటుంది: “ప్రభువు తన ప్రజలకు తీర్పుతీర్చును ... జీవముగల దేవుని చేతిలో పడుట భయంకరము” (హెబ్రీ. 10:30, 31). బుద్ధి పూర్వకంగా దేవునికి అవిధేయులైనవారికి “న్యాయపు తీర్పునకు భయముతో ఎదురు చూచుటయు, విరోధులను దహింపబోవు తీక్షణమైన అగ్ని ఇంకను ఉండును” (హెబ్రీ. 10:26, 27).

మనము ఆయనకు విధేయులమైతే మన రక్షణకొరకు ఆయన ఏర్పాటుచేశారు (యోహాను 3:16). క్రైస్తవులు అవ్వడానికి ఆయన ఆజ్ఞలు యివి: పాపముల విషయమై మారుమనస్సు పొందు (అపొ. 17:30, 31), యేసు దేవుని కుమారుడని ఒప్పుకో (రోమా 10:10), బాప్తిస్మము పొందు (అపొ. 2:38; 22:16). అటు తరువాత దేవుని కుమారులుగా ఎదుగు (1 పేతురు 2:2). మనలను మనం సిద్ధపరచుకొంటూ, దేవుని వాక్యము యితరులకు ఉపదేశించుటద్వారా యితరులను సిద్ధపరచుతూ ఉండు.

సూచనలు

¹Tartaros అనే గ్రీకు పదం బైబిలు అంతటిలో 2 పేతురు 2:4లో మాత్రమే కన్పిస్తుంది. పాతాళమని తర్జుమా చేయబడింది. ²దేవుడు ఆదాము హవ్వలను (ఆది. 3:19-23), కయ్యానుని (ఆది. 4:9-12), నోవహు దినాల్లో లోకాన్ని (ఆది. 6:5-7), సొదోమ గొమొబ్బాలను (ఆది. 19:27-29), ఐగుప్తును (నిర్గమ. 12:12), నాదాబు అబీహులను (లేవీ. 10:1-3), మిర్యాము అహరోనులను (సంఖ్యా. 12:1-15), కోరహను (సంఖ్యా. 16:1-49), మోషేని (సంఖ్యా. 20:10-12), ఉజ్జాను (2 సమూ. 6:6-8), దావీదును (2 సమూ. 12:1-14), ఇశ్రాయేలు రాజ్యాన్ని (2 సమూ. 17:7-18) మరియు యూదాను (2 దినప్ప. 36:15-21), యింకా యితర అనేకులను తీర్పులోనికి తెచ్చాడు. ³ప్రభువు యొక్క అనేది గ్రీకు విశేషణము *kuriokos* 1 కొరింథీ. 11:20లో కూడా ఉపయోగింపబడింది. ⁴H. Waterman, “The Lord’s Day,” *The Zondervan Pictorial Encyclopedia of the Bible*, vol. 3, ed. Merrill C. Tenney (Grand Rapids, Mich.: Zondervan, 1975), 965. W. E. Vine, Merrill F. Unger, and William White, Jr., “Day,” *Vine’s Complete Expository Dictionary of Old and New Testament Words* (Nashville: Thomas Nelson Publishers, 1985), 146. ⁵మత్తయి 16:27; అపొ. 10:42; 17:31; 2 తిమోతి 4:1 చూడు.